

மொழி

மொழி

பிரெஞ்சு மொழி கற்றல்

மொழி

ஜூரா காந்தோன் பிரெஞ்சு மொழி பேசும் காந்தோன்: மக்கள் பிரெஞ்சு மொழி பேசுகிறார்கள். இதில் ஜெர்மன் மொழி பேசும் ஒரே ஒரு கொம்யூன் உள்ளது: எடர்ஸ்வைலர் (Ederswiler). மற்றவர்களுடன் தொடர்பு கொள்வதற்கும், பயிற்சி பெறுவதற்கும் அல்லது வேலை தேடுவதற்கும் பிரெஞ்சு மொழியைக் கற்றுக் கொள்வது முக்கியம்.

சுவிட்சர்லாந்தில் உள்ள மொழிகள்

சுவிட்சர்லாந்தில், 4 தேசிய மொழிகள் உள்ளன: பிரெஞ்சு, ஜெர்மன், இத்தாலியன் மற்றும் ரோமன்ஷ். ஒவ்வொரு பிராந்தியமும் இவற்றில் ஒன்று அல்லது அதற்கு மேற்பட்ட மொழிகளில் பேசுகிறது. ஜூரா காந்தோனில், மக்கள் பிரெஞ்சு மொழி பேசுகிறார்கள். இந்த வேறு காந்தோன்களில், பிரெஞ்சு மொழியும் பேசப்படுகிறது: நஷத்தல் (Neuchâtel), வோத் (Vaud) மற்றும் ஜெனேவ் (Genève). பெர்ன் (Berne), ஃப்ரிபோர்க் (Fribourg) மற்றும் வலே (Valais) காந்தோன்களில், பிரெஞ்சு மற்றும் ஜெர்மன் மொழிகள் பிராந்தியத்தைப் பொறுத்து பேசப்படுகின்றன. பிரெஞ்சு மொழி பேசப்படும் சுவிஸ் பகுதி சுவிஸ் ரோமாந்த் அல்லது ரோமாந்தி என்று அழைக்கப்படுகிறது.

பிரெஞ்சு

ஜூரா காந்தோனில் வாழ்வதற்கும் வேலை செய்வதற்கும் பிரெஞ்சு மொழியைக் கற்றுக்கொள்வது முக்கியம். நிர்வாகத்திலும், பள்ளிகளிலும், அன்றாட வாழ்க்கையிலும் இது முக்கிய மொழியாகும்.

உரைவிளக்கம் மற்றும் மொழிபெயர்ப்பு

நீங்கள் சுவிட்சர்லாந்திற்கு வரும்போது, உங்களுக்கு பிரெஞ்சு மொழி தெரியாது அல்லது அது சரியாகப் புரியாது. ஆனால் பெரும்பாலும், ஒருவரையொருவர் நன்கு புரிந்துகொள்வது அவசியம். எளிமையான சூழ்நிலைகளுக்கு, நீங்கள் மொழிபெயர்க்க உதவுமாறு நண்பர்கள், குடும்பத்தினர் அல்லது உங்கள் சமூகத்தில் உள்ளவர்களிடம் கேட்கலாம்.

ஆனால் முக்கியமான அல்லது தனிப்பட்ட உரையாடல்களுக்கு (உதாரணமாக, ஒரு மருத்துவருடன், பள்ளியில் அல்லது உத்தியோக பூர்வ ஆவணங்களுக்கு), தொழில்முறை உரைபெயர்ப்பாளரை அழைப்பது நல்லது.

Caritas Suisseன் "ஒருவரையொருவர் புரிந்து கொள்தல்" சேவையானது தொழில்முறை

உரைபெயர்ப்பாளர்களை வழங்குகிறது.

அவர்கள் சமூக உரைபெயர்ப்பாளர்கள். சிலர் உங்கள் நாட்டிலிருந்து வருகிறார்கள். அவர்கள் உங்கள் மொழியைப் பேசுகிறார்கள், உங்கள் கலாச்சாரத்தையும் அறிவார்கள். அவர்கள் நேரில், தொலைபேசி அல்லது வீடியோ மூலம் வேலை செய்கிறார்கள். இந்த உரைபெயர்ப்பாளர்கள் சிறப்பு நடைமுறைகளிலும் உங்களுக்கு உதவ முடியும்.

மேலதிகத் தகவல்கள் (இணைப்புகள், விலாசம், பிரசாரம், அறிவித்தல்)

www.bonjour-jura.ch/ta/langue/la-langue

பிரெஞ்சு மொழி கற்றல்

பேசி புரிந்துகொள்வதற்கும் வேலை அல்லது பயிற்சி பெறுவதற்கும் பிரெஞ்சு மொழியைக் கற்றுக் கொள்வது முக்கியம். இது அன்றாட பிரச்சனைகளை தீர்க்கவும் உதவுகிறது.

ஐரோ காந்தோனில் பிரெஞ்சு பாடங்கள்

COMUNICA திட்டம் வெளிநாட்டினருக்கு ஆரம்ப நிலை (A1) முதல் மேம்பட்ட நிலை (B2) வரை பிரெஞ்சு பாடங்களை வழங்குகிறது. இந்த பாடங்கள் விலை உயர்ந்தவை அல்ல. COMUNICA திட்டத்தில், நமது எழுத்துக்களை அறியாதவர்கள் அல்லது படிக்க அல்லது எழுதுவதில் சிரமம் உள்ளவர்களுக்கான படிப்புகளும் உள்ளன: எழுத்தறிவு பாடங்கள்.

சில கொழியூன்கள் கட்டணத்தில் ஒரு பகுதியைச் செலுத்துகின்றன.

பெண்கள் மற்றும் குடும்பங்களுக்கான அனிமேஷன் மற்றும் பயிற்சி மையம் (CAFF) அங்கேயே குழந்தைகளை பார்த்துக் கொள்ளும் சேவையுடன் பெண்களுக்கான பிரெஞ்சு பாடங்களை வழங்குகிறது. இந்த பாடங்கள் விலை உயர்ந்தவை அல்ல.

பிராந்தியத்தில் பிற பிரெஞ்சு பாடங்கள் உள்ளன.

AJAM மொழி பாடங்களை கூட குறிப்பாக புகலிடம் கேட்டு வருபவர்களுக்கு வழங்குகிறது

பிரஞ்ச்சில் எந்த நிலை?

ஒரு நபரின் பிரெஞ்சு மொழி தேர்ச்சியின் நிலையைக் கண்டறிய, "மொழிகளை கற்க, கற்பிக்க, மதிப்பீடு செய்ய ஐரோப்பிய பொது கட்டமைப்பு (CECR)" பயன்படுகிறது.

இந்த கட்டமைப்பு A1 (தொடக்கம்) நிலையில் இருந்து C2 (முழுமையான தேர்ச்சி) நிலை வரை செல்கிறது. தொழில் பயிற்சியில் சேர நீங்கள் B1 அல்லது B2 அளவைக் கொண்டிருக்க வேண்டும்.

"fide" தேர்வானது சுவிட்சர்லாந்தில் அன்றாட வாழ்க்கைக்கான பிரஞ்சு நிலையை அளக்கிறது. இது

வாய்மொழி (பேச்சு) மற்றும் எழுத்து மொழியின் நிலையை அளக்கிறது. முடிவுகள் "மொழி பாஸ்போர்ட்டில்" கொடுக்கப் படுகின்றன. இந்த பாஸ்போர்ட்டை வேலை தேட, குடியிருப்பு அல்லது தங்கல் விசாவுக்கு அல்லது சுவிஸ் குடியரிமைக்கு விண்ணப்பிக்க பயன்படுத்தப்படலாம்.

பிரஞ்சு மற்றும் குழந்தைகள்

வெளிநாட்டு குழந்தைகளை, பிரெஞ்சு மொழி பேசும் குழந்தைகளுடன் கூடிய விரைவில் பழக விட வேண்டும். பள்ளிக்குச் செல்வதற்கு முன் அவர்கள் பிரெஞ்சு மொழியைக் கற்றுக்கொள்வது முக்கியம். குழந்தை காப்பகங்கள், மழலையர் பள்ளி அல்லது பெற்றோர் மற்றும் குழந்தைகளுக்கான சிறப்பு வாய்ப்புகள் இதற்கு மிகவும் நல்லது.

பெற்றோர்களும் தங்கள் சொந்த மொழியை குழந்தைகளுடன் அதிகம் பயன்படுத்த வேண்டும். இதுவும் முக்கியமானது.

உதாரணமாக: குழந்தைகளிடம் அதிகம் பேசுங்கள், அவர்கள் சொல்வதைக் கேளுங்கள், அவர்களின் சொந்த மொழியில் கதைகளைச் சொல்லுங்கள்.

பள்ளிக் குழந்தைகளும் தங்கள் மொழியிலேயே பாடம் கற்கலாம். இந்த படிப்புகள் பிறப்பிட மொழி மற்றும் கலாச்சார படிப்புகள் (LCO படிப்புகள்) என்று அழைக்கப் படுகின்றன. இந்தப் படிப்புகள் பொதுவாக பிறப்பிட நாட்டின் தூதரகம் அல்லது துணைத் தூதரகம் அல்லது ஒரு சங்கத்தால் ஏற்பாடு செய்யப்படுகின்றன.

LCO படிப்புகள் பற்றிய அனைத்து தகவல்களையும் பள்ளிகள் வழங்குகின்றன.

மேலதிகத் தகவல்கள் (இணைப்புகள், விலாசம், பிரசாரம், அறிவித்தல்)

www.bonjour-jura.ch/ta/langue/apprendre-le-francais